

# धौलपुर में आई तेज आंधी से भरभराकर गिरी दीवार, दो लोगों की मौत, दो घायल

## घायलों की हालत गंभीर होने पर भरतपुर के अस्पताल में रेफर कर दिया

भरतपुर, (निर्स)। धौलपुर जिले के बसेड़ी थाना क्षेत्र में तेज आंधी के दौरान दीवार गिरने से दो लोगों की दर्दनाक मौत हो गई। दो लोग गंभीर रूप से घायल हो गए। चार लोग बकरियां चराकर अपने घर लौट रहे थे। अचानक आए तेज आंधी-तूफान से बचने के लिए वे एक दीवार के सहारे बैठ गए, लेकिन तेज हवाओं के चलते दीवार भरभराकर उनके ऊपर गिर गई। गंभीर रूप से घायल चारों लोगों को पहले बसेड़ी अस्पताल में भर्ती कराया, जिनकी हालत गंभीर होने

पर भरतपुर के आरबीएम अस्पताल में भर्ती रेफर कर दिया गया, जहां उपचार के दौरान दो लोगों की मौत हो गई। बसेड़ी थाना के एसएसआई जगदीश प्रसाद ने बताया कि चार जून की रात भरतपुर जिले के घड़ी बजाना थाना के तरसूमा गांव निवासी समय सिंह, रामफूल, रामसुरूप और जय सिंह बकरियां चराने के बाद हिंगोटा गांव के पास रुके हुए थे। इसी दौरान तेज आंधी और तूफान आया। आंधी के कारण एक दीवार गिर गई, जिसकी चपेट में आकर चारों लोग घायल हो

■ चार लोग बकरियां चराकर घर लौट रहे थे, आंधी आने से दीवार के पास बैठ गये, तेज हवाओं के चलते दीवार भरभराकर चारों लोगों के ऊपर गिर गई

गए सभी को उपचार के लिए बसेड़ी अस्पताल में भर्ती कराया गया। 3 लोगों की गंभीर हालत होने पर समय सिंह, रामफूल और एक अन्य घायल को भरतपुर के आरबीएम अस्पताल रेफर किया गया, जहां इलाज के दौरान समय सिंह और रामफूल की

मौत हो गई। मृतकों के परिजन रोहिताश ने पुलिस को दी शिकायत में बताया कि उनके पिता रामफूल और चाचा समय सिंह बकरियां चराने के लिए धौलपुर के हिंगोटा क्षेत्र में गए थे। रात करीब 8 बजे वे वापस लौट रहे थे, तभी

अचानक तेज आंधी आ गई। आंधी से बचने के लिए एक दीवार के सहारे बैठ गए। तेज हवाओं के चलते दीवार उनके ऊपर गिर गई और वे गंभीर रूप से घायल हो गए। घटना के बाद आसपास मौजूद लोगों ने तत्काल दोनों को मलबे से बाहर निकालकर अस्पताल पहुंचाया। प्राथमिक उपचार के बाद उन्हें भरतपुर के आरबीएम अस्पताल रेफर किया गया, जहां रात रात उपचार के दौरान दोनों ने दम तोड़ दिया। पुलिस ने पोस्टमार्टम करवाकर दोनों शव परिजनों को सौंप दिए हैं।

## बीकानेर में तेज आंधी-बारिश से सरकारी स्कूल की छत गिरी

बीकानेर, (निर्स)। यहां गुरुवार रात को आई तेज आंधी और बारिश से लुणकरासर के गारबदेसर गांव स्थित राजकीय सीनियर सेकेंडरी विद्यालय में एक कमरे की छत भरभराकर टूट कर गिर गई। इससे कमरे के अंदर रूखा फर्नीचर भी क्षतिग्रस्त हो गया। हालांकि स्कूलों में ग्रीष्मकाश होने और घटना रात के समय होने के कारण बड़ा हादसा टल गया। इस कमरे में कुल साठ पढ़ियां लगी हुई हैं, जिसमें 17 गिर गईं।

■ ग्रीष्मकाश होने और घटना रात के समय होने के कारण बड़ा हादसा टल गया

अगर क्षतिग्रस्त है तो इसकी रिपोर्ट दें। मुख्य जिला शिक्षा अधिकारी (माध्यमिक) किसनदान चारण ने बताया कि क्षतिग्रस्त स्कूलों की लिस्ट में इस स्कूल का नाम नहीं था। घटना के बारे में पता लगाया जा रहा है। मुख्य ब्लॉक शिक्षा अधिकारी उमराव यादव ने बताया कि गारबदेसर राजकीय सीनियर सेकेंडरी विद्यालय के एक कमरे की छत गिरने की सूचना मिली है। कनिष्ठ अभियंता के साथ मौके पर पहुंचकर निरीक्षण किया जा रहा है। उन्होंने कहा कि जांच के बाद ही घटना के कारणों और भवन की स्थिति के बारे में स्पष्ट जानकारी दी जा सकेगी। घटना के बाद ग्रामीणों और अधिभावकों ने क्षेत्र के अन्य पुराने स्कूल भवनों की भी सुरक्षा जांच कराने की मांग उठाई है, ताकि भविष्य में किसी अप्रिय घटना से बचा जा सके।

## अलवर-कोटपूतली सड़क पर बारिश से भरा दो फीट पानी

■ दो से ढाई फीट तक पानी भर जाने से कई वाहन चालक गिरकर चोटिल हो गए

अलवर, (निर्स)। बानसूर कस्बे के बाढ़पास रोड पर हुई मामूली बारिश के बाद मुख्य सड़क पर भारी जलभराव हो गया। अलवर और कोटपूतली को जोड़ने वाली इस मुख्य सड़क पर दो से ढाई फीट तक पानी भर जाने से कई वाहन चालक गिरकर चोटिल हो गए। बानसूर कस्बे से निकलने वाली मुख्य बाढ़पास सड़क इस समय राहगीरों और वाहन चालकों के लिए आफत का सबब बनी हुई है। बीती रात हुई मामूली बारिश ने एक बार फिर स्थानीय प्रशासन और सार्वजनिक निर्माण विभाग के दारों की पोल खोलकर रख दी है। रात को हुई बरसात के बाद सुबह जब लोग अपने घरों से काम के लिए निकले, तो बानसूर बाढ़पास रोड पर दरिया जैसा नजारा देखने को मिला। सड़क पर करीब दो से ढाई फीट तक गंदा पानी जमा हो गया है, जिससे यह पहचानना भी मुश्किल हो गया है कि सड़क पर गड़े

हैं या गड़ों में सड़क। गौरतलब है कि यह कोई साधारण या गली-मोहल्ले की सड़क नहीं है, बल्कि यह बानसूर कस्बे का मुख्य बाढ़पास रोड है जो कोटपूतली और अलवर जिले को आपस में जोड़ता है। इस वजह से इस मार्ग पर चौबीसों घंटे भारी वाहनों के साथ-साथ हजारों की संख्या में दोपहिया और चौपहिया वाहनों की आवाजाही बनी रहती है। कनेक्टिविटी के लिए महत्वपूर्ण यह सड़क इतनी खराब हो चुकी है कि यहां से गुजरना अब किसी खतरे से खाली नहीं रह गया है।

# टोंक में बिजली निगम एईएन व कंप्यूटर ऑपरेटर ने रिश्वत ली

टोंक, (निर्स)। भ्रष्टाचार निरोधक ब्यूरो के महानिदेशक पुलिस गोविन्द गुप्ता के निर्देशन में टोंक एसीबी टीम प्रभारी ऋषिकेश मीणा के नेतृत्व में गठित टीम ने शुक्रवार को बिजली निगम के एईएन नवनीत सिंह गुर्जर एवं संविदा पर लगे कंप्यूटर ऑपरेटर मोहम्मद शाजिम को वीसीआर को सेटल करने की एवज में मांगी गई राशि के बीस हजार रूपए की रिश्वत लेते रंगे हाथों गिरफ्तार किया है।



एईएन नवनीत सिंह गुर्जर एवं कंप्यूटर ऑपरेटर मोहम्मद शाजिम।

■ वीसीआर को सेटल करने की एवज में बीस हजार रूपए लेते पकड़ा

भ्रष्टाचार निरोधक ब्यूरो के महानिदेशक पुलिस गोविन्द गुप्ता ने बताया कि ए.सी.बी. टोंक को एक शिकायत मिली कि गत 4 मई को परिवारी के घर पर विद्युत विभाग की टीम आयी तथा परिवारी के घर का मीटर को फोटो खींच कर मीटर को खोलकर ले गये तथा परिवारी को विद्युत विभाग के ए.ई.एन. नवनीत गुर्जर द्वारा वी.सी.आर. भरने की

रुपयों को कंप्यूटर ऑपरेटर को दे जाओ। इस पर फरियादी बीस हजार रूपयों को दलाल कंप्यूटर ऑपरेटर मोहम्मद शाजिम को दे दिए। जिसके बाद बाहर मौजूद एसीबी टीम सदस्यों ने चैम्बर में चुसकर बिजली निगम के ए.ई.एन. नवनीत सिंह गुर्जर और दलाल कालीपालटन निवासी मोहम्मद शाजिम को दबोच कर 20 हजार रिश्वत राशि को बरामद कर दोनों को गिरफ्तार कर लिया।

## कोटा में संविदाकर्मी को 15 हजार की रिश्वत लेते पकड़ा

कोटा, (निर्स)। भ्रष्टाचार निरोधक ब्यूरोटीम ने ट्रेप कारवाई करते हुए कोटा विकास प्राधिकरण (केडीए) के संविदाकर्मी कपिलराज को 15 हजार रूपये की रिश्वत लेते हुए रंगे हाथों गिरफ्तार किया है, वहीं मामले में प्राधिकरण के लिफिक जुगल किशोर को पूछताछ बाद गिरफ्तार किया गया।

कोटा विकास प्राधिकरण के कर्मचारियों द्वारा लगातार आपत्तियां लगाकर उसे परेशान किया जा रहा है। परिवारी ने शिकायत में आरोप लगाया कि उसके वैध कार्य को करने की एवज में केडीए कर्मचारी जुगल किशोर 15 हजार रूपये रिश्वत की मांग की जा रही है। 2 जून और 4 जून को किये गये मांग सत्यापन के दौरान आरोपियों द्वारा रिश्वत की मांग किए जाने की पुष्टि हुई। एसीबी कोटा के अतिरिक्त पुलिस अधीक्षक विजय स्वर्णकार ने बताया कि

टीम ने कार्यवाही के लिये ट्रेप का जाल फैलाया, केडीए के संविदाकर्मी कपिलराज ने केडीए की कैटिन में परिवारी को बुलाकर रूपये ले लिये, जिस पर एसीबी टीम ने केडीए कैटिन में परिवारी से 15 हजार रूपये रिश्वत राशि प्राप्त करते हुए आरोपी कपिलराज को रंगे हाथों गिरफ्तार किया। वहीं मामले में परिवारी ने केडीए के लिफिक जुगल किशोर के खिलाफ भी रिश्वत मांगने की शिकायत दी थी, जिस पर आरोपी जुगल किशोर से मामले में पूछताछ के बाद आरोपी को गिरफ्तार किया गया।

## ट्रेलर की चपेट में आने से महिला की मौत

कोटा, (निर्स)। कोटा के रानपुर थाना इलाके में ट्रेलर की चपेट में आने से बाइक सवार महिला की मौके पर ही दर्दनाक मौत हो गई। जानकारी के अनुसार मोड़क निवासी रहनुमा अपने पति के साथ डॉक्टर को दिखाने के लिये कोटा आ रही थी, दम्पती रानपुर क्षेत्र स्थित आरटीओ कार्यालय के सामने से गुजर रहे थे, तभी आगे चल रहे ट्रेलर के चालक ने अचानक स्टेरिंग घुमा दिया और पीछे चल रहे बाइक सवार डिवाइडर से टकराकर अनियंत्रित होकर सड़क पर गिर गये। हादसे में ट्रेलर का पिछला टॉयपर महिला के शरीर पर होकर गुजर गया, जिससे महिला की मौके पर ही दर्दनाक मौत हो गई। मामले में सामने आया कि महिला पति के साथ डॉक्टर को दिखाने के लिये कोटा आ रही थी, हादसे की सूचना पाकर रानपुर पुलिस टीम मौके पर पहुंची। पुलिस ने बताया कि दोनों पति-पत्नी मोड़क से कोटा आ रहे थे, रास्ते में ट्रेलर ने टक्कर मार दी, हादसे में मोड़क निवासी रहनुमा (26) की मौत हो गई। मृतका के शव का पोस्टमार्टम कानकर शव परिजनों को सौंप दिया, मामला दर्ज कर मामले की जांच की जा रही है।

## लूट की नीयत से की थी युवक की हत्या, आरोपी गिरफ्तार

पंचेरी कलां, (निर्स)। पंचेरी कलां थाना पुलिस ने एक हत्या की गुत्थी सुलझाते हुए आरोपी को गिरफ्तार करने में सफलता हासिल की है। पुलिस जांच में सामने आया कि युवक की हत्या लूट की नीयत से की गई थी। मामले में आरोपी राजेश कुमार को प्रोडक्शन वारंट पर गिरफ्तार कर आगे की पूछताछ की जा रही है।

■ मामले में आरोपी राजेश कुमार को प्रोडक्शन वारंट पर गिरफ्तार कर पूछताछ की

रामसर, थाना पंचेरी कलां से पूछताछ की। पूछताछ में आरोपी ने खुलासा किया कि 21 अप्रैल की रात उसने पंचेरी कलां से सड़क जाने वाले मार्ग पर पैदल जा रहे युवक को देखकर लूट की योजना बनाई। आरोपी ने लोहे की रॉड से हमला कर युवक को गंभीर चोटें पहुंचाई, जिससे उसकी मौके पर ही मौत हो गई। बाद में जब मृतक के पास कोई कीमती सामान नहीं मिला तो वह वहां से फरार होकर अपने बाड़े में छिप गया। पुलिस ने आरोपी को प्रोडक्शन वारंट पर गिरफ्तार कर लिया है। मामले में आगे का अनुसंधान जारी है तथा पुलिस अन्य पहलुओं की भी जांच कर रही है।

## घी कारोबारी के ठिकानों से 60 लाख रु. जब्त

बीकानेर, (निर्स)। तिरुपति बालाजी मंदिर (टीटीडी) के महाप्रसाद (लड्डू) के धो में मिलावट और धोखाधड़ी के मामले में प्रवर्तन निदेशालय (ईडी) के हैदराबाद क्षेत्रीय कार्यालय की टीमों ने बीकानेर सहित देश के अलग-अलग हिस्सों में 15 ठिकानों पर एक साथ तलाशी अभियान चलाया। बीकानेर के धो व्यवसायी आशीष अग्रवाल के आवासीय और कार्यालय परिसरों पर ईडी ने छाप मारकर कड़ाई से जांच की है। ईडी ने बीकानेर के अलावा अहिल्यानगर, देहरादून, दिल्ली, डिंडीगुल, गुंटूर, चंदाई और रुड़की में सच अभियान चलाया। कारवाई के दौरान 60 लाख रुपये की नकदी जब्त की है। जांच में सामने आया कि आरोपियों ने अपराध से कमाए धन (प्रोसीड्यूस ऑफ़ फ़ाइंड्स) से 45 करोड़ रुपये से अधिक का निवेश किया हुआ था। आरोपियों और उनके परिजनों के नाम दर्ज कई बेनामी व कीमती अचल संपत्तियों के दस्तावेज भी हाथ लगे हैं। कारोबारियों ने काली कमाई को सफेद करने के लिए फर्जी खरीद-फरोख्त का एक जटिल नेटवर्क बनाया गया था, जिसकी कड़ियां अब बीकानेर से भी जोड़ी जा रही हैं।

## ऑनलाइन परीक्षा में नकल करवाने व षड्यंत्र का आरोपी गिरफ्तार

मामले में पूर्व में 13 आरोपियों को गिरफ्तार किया जा चुका है

कोटा, (निर्स)। आरकेपुरम क्षेत्र में कोटा ऑनलाइन आईटी एजुकेशन सेन्टर पर सीसीआरएएस की ऑनलाइन परीक्षा में नकल करवाने के मामले में आरकेपुरम पुलिस टीम ने पांच हजार के इनामी आरोपी को गिरफ्तार किया है, पुलिस टीम ने मामले में 13 आरोपियों को पूर्व में गिरफ्तार किया था, अब तक मामले में 14 आरोपियों की गिरफ्तारी हो चुकी है। शहर पुलिस अधीक्षक तेजस्वनी गौतम ने बताया कि थाना आरकेपुरम क्षेत्र स्थित ऑनलाइन आईटी एजुकेशन सेन्टर पर 27 नवम्बर 2025 को ऑनलाइन परीक्षा आयोजित की गई थी, परीक्षा के निष्पक्ष एवं पारदर्शी तरीके से कराने का जिम्मा डेक्सआईटी ग्लोबल कंपनी के पास था। 27 नवम्बर 2025 को परीक्षा केन्द्र पर आरोपियों द्वारा कुछ परीक्षार्थियों को प्रश्न पत्र के हल किये गये उत्तरों की पर्चियां पकड़ाकर नकल कराने के सम्बन्ध में

फरियादी द्वारा दी गई रिपोर्ट पर मामला दर्ज किया गया। मामले को गंभीरता से लेते हुए विशेष टीम का गठन किया गया। शहर एसपी ने बताया कि गठित टीम ने मामले में अनुसंधान किया तो अनुसंधान से सामने आया कि कोटा ऑनलाइन आईटी एजुकेशन सेन्टर, बी-41 आरकेपुरम कोटा के पास उक्त एड्रेस पर ऑनलाइन परीक्षा कराने हेतु अधिकृत दस्तावेज नहीं होने के बावजूद कंपनी द्वारा इस एड्रेस पर परीक्षा आयोजित की गई थी। परीक्षा के केन्द्र बनाया गया। इस हेतु आरोपियों ने आपस में मिलीभगत और सांठाण्ड कर सुनियोजित तरीके से षड्यंत्र कर ऑनलाइन परीक्षा के दौरान मोबाइल प्रश्न पत्र की कम्प्यूटर स्क्रीन की वीडियो रिकॉर्डिंग तैयार की तथा प्रश्नों के हल किये गये उत्तर (सोल्व्ड आन्सर) लिखे हुए कागज/पर्चे परीक्षार्थियों को पहुंचाकर

नकल/चिटिंग करवाई गई। मामले में जिला क्लर्क के चंटेन निवासी रोहिताश्व स्वामी उर्फ भाया उर्फ डॉक्टर फारफर चल रहा था, वांछित चल रहे आरोपी पर 5 हजार का इनाम राशि घोषित की गई। शहर एसपी ने बताया कि आरोपी की गिरफ्तारी को लेकर गठित विशेष टीम ने संभावित स्थानों पर दरबिश्त दी, आरोपी अपनी गिरफ्तारी से बचने के लिए लगातार अपने ठिकाने बदल रहा है। जिस पर विशेष टीम कोटा से रवाना होकर चुरू पहुंची तथा आरोपी की तलाश प्रारम्भ की। सूचना के आधार पर जानकारी मिली कि आरोपी चुरू से उदयपुर की ओर गया है, जिस पर विशेष टीम ने चुरू से उदयपुर तक लगभग 650 किमी आरोपी का पीछा कर आरोपी रोहिताश्व स्वामी उर्फ भाया उर्फ डॉक्टर फारफर को उदयपुर के हिरण मगरी थाना क्षेत्र से डिटेन करने में सफलता हासिल की, आरोपी से अनुसंधान जारी है।

# इस्लामपुर गांव का नाम श्रीरामपुर करने के प्रस्ताव पर ग्रामीणों का विरोध तेज

## झुंझुनूं भाजपा विधायक की सिफारिश पर सीएमओ ने रिपोर्ट मांगी

झुंझुनूं, (निर्स)। जिले के ऐतिहासिक गांव इस्लामपुर का नाम बदलकर 'श्रीरामपुर' करने के प्रस्ताव को लेकर राजनीतिक और सामाजिक बहस तेज हो गई है। एक ओर झुंझुनूं के भाजपा विधायक राजेश्र भाभू ने इसे जनता की लंबे समय से चली आ रही मांग बताते हुए सांस्कृतिक पहचान को पुनर्जीवित करने की पहल करार दिया है, वहीं दूसरी



इस्लामपुर के प्रशासक एवं पूर्व सरपंच आमीन मणियार के नेतृत्व में सर्वसमाज के लोगों ने विरोध जताया।

■ ग्रामीणों का कहना है कि इस्लामपुर नाम दर्शकों से गांव की पहचान रहा है और इसे बदलना ऐतिहासिक विरासत के साथ-साथ स्थानीय पहचान को भी प्रभावित करेगा

में आ गया है। अब जिला प्रशासन ऐतिहासिक तथ्यों, राजस्व अभिलेखों, जनभावनाओं तथा कानून-व्यवस्था से जुड़े पहलुओं की समीक्षा कर अपनी रिपोर्ट राज्य सरकार को भेजेगा। जानकारी के अनुसार झुंझुनूं विधायक राजेश्र भाभू ने गत 17 फरवरी को मुख्यमंत्री को पत्र लिखकर

इस्लामपुर गांव का नाम बदलकर 'श्रीरामपुर' करने की अनुशंसा की थी। इसके बाद मुख्यमंत्री कार्यालय के उपसचिव जयप्रकाश नारायण ने 29 मई को जिला कलेक्टर को पत्र भेजकर पूरे मामले की जांच कर विस्तृत रिपोर्ट प्रस्तुत करने के निर्देश दिए। विधायक भाभू का कहना है कि क्षेत्र के लोगों

द्वारा लंबे समय से गांव की सांस्कृतिक और प्राचीन पहचान को पुनः स्थापित करने की मांग की जा रही थी। जनभावनाओं का सम्मान करते हुए इन्होंने यह प्रस्ताव शासन तक पहुंचाया है। उन्होंने कहा कि पूरी प्रक्रिया लोकतांत्रिक और नियमानुसार है। नाम परिवर्तन के प्रस्ताव के विरोध

में ग्राम पंचायत इस्लामपुर के प्रशासक एवं पूर्व सरपंच आमीन मणियार के नेतृत्व में सर्वसमाज के लोगों ने जिला कलेक्टर के नाम ज्ञापन सौंपा। ग्रामीणों का कहना है कि इस्लामपुर नाम दर्शकों से गांव की पहचान रहा है और इसे बदलना ऐतिहासिक विरासत के साथ-साथ स्थानीय पहचान को भी प्रभावित करेगा। ग्रामीणों ने ज्ञापन में बताया कि इस्लामपुर झुंझुनूं जिले का सबसे बड़ा एकल राजस्व गांव है, जिसकी आबादी लगभग 15 हजार तथा मतदाता संख्या करीब 8,500 है। नाम परिवर्तन की स्थिति में लोगों को आधार कार्ड, जनआधार, भूमि रिकॉर्ड, बैंक दस्तावेज, शैक्षणिक प्रमाण पत्र सहित अनेक सरकारी अभिलेखों में संशोधन करवाने की जटिल प्रक्रिया से गुजरना पड़ेगा। जिला मुख्यालय से लगभग 15 किलोमीटर दूर स्थित इस्लामपुर शेखावाड़ी अंचल की ऐतिहासिक बसावटों में शामिल माना जाता है। इतिहासकारों के अनुसार मायखानी नवाबों के शासनकाल में इस क्षेत्र का प्रशासनिक और सामरिक महत्व बढ़ा, जिसके बाद इस्लामपुर नाम प्रचलन में आया।

## 18 लाख की ठगी का आरोपी गिरफ्तार

टोंक, (निर्स)। निवाई में 18 लाख की ठगी के आरोपी को निवाई थाना पुलिस ने गिरफ्तार किया है, आरोपी पिछले चार साल से फरार था। जिस पर 6 हजार रूपए

■ सोलर प्लांट लगाने और सरकारी सब्सिडी दिलाने के नाम पर धोखाधड़ी की थी

का इनाम भी घोषित था। आरोपी ने सोलर प्लांट लगाने और सरकारी सब्सिडी दिलाने के नाम पर धोखाधड़ी की थी। निवाई थाना प्रभारी घासीराम ने बताया कि आरोपी ईशाक मोहम्मद मंसूरी उर्फ सोनू निवाई थाने में धोखाधड़ी के मामले में वांछित था। परिवार के अनुसार आरोपियों ने प्रकाश एंटरप्राइजेज के माध्यम से लोगों को सोलर प्लांट लगाने और सरकारी सब्सिडी दिलाने का भरोसा दिलाकर 18 लोगों से 18 लाख 88 हजार रूपए जमा कर लिये। जिसके बाद राशि लेने के बावजूद न तो सोलर प्लांट लगाए गए और न ही पीडितों को सब्सिडी का लाभ मिला। पुलिस रिकॉर्ड के अनुसार आरोपी ईशाक मोहम्मद मंसूरी के खिलाफ धोलवाड़ा के आसीद और अजमेर के आदर्श नगर थानों में भी धोखाधड़ी के अन्य मामले दर्ज हैं।

कार्यालय अधीक्षण अभियंता, सा.नि.वि. वृत्त करौली	
क्रमांक :-404	दिनांक :- 27-5-2026
<b>निविदा सूचना संख्या: 02/2026-27</b>	
राजस्थान के राज्यपाल महोदय की ओर जिला करौली में विभिन्न स्थानों पर एच.आर. प्रोग्राम की सड़कों के निर्माण कार्य के लिए एम. निवामानुशार मरम्मत एवं संभरण की उदाहृत लिए उपयुक्त श्रेणी में सार्वजनिक निर्माण विभाग राजस्थान एवं राज्य सरकार के अन्य विभागों में पंजीकृत एवं "ए" श्रेणी तथा केन्द्र सरकार के अधिकृत संवदनों / केन्द्रीय लोक निर्माण विभाग/डाक एवं दूर संचार विभाग / देवेंद्र इत्यादि में पंजीकृत संवदकों, जो कि राजस्थान सरकार के उपयुक्त श्रेणी संवदकों के सम्मबद्ध हो, से कार्यों हेतु ई-टेंडरिंग के माध्यम से निर्धारित प्रश्न में 5 निर्माण कार्य हेतु निम्नकी कुल राशि रूपये 278.96 लाख है, प्राप्त की जावेगी। निविदा से सम्बंधित विवरण वेब साइट <a href="http://dipr.raajasthan.gov.in">http://dipr.raajasthan.gov.in</a> व <a href="http://eproc.raajasthan.gov.in">http://eproc.raajasthan.gov.in</a> व <a href="http://sppp.raajasthan.gov.in">http://sppp.raajasthan.gov.in</a> पर देखा जा सकता है। कार्यवार संख्या निम्नानुसार है।	
NIB No.	UBN No.
PWD2627A0807	PWD2627WSOB03506
PWD2627A0808	PWD2627WSOB03512
DIPRC/9590/2026	
<b>कार्यालय अधीक्षापी अभियन्ता</b>	
<b>जन स्वा.अभि. विभाग खण्ड सांचौर</b>	
एन.एच. 68, PHED Campus, सांचौर (आलोर)	
E-mail:- eephdscr@gmail.com	
Te. Ph. No. 02979-283824	दिनांक- 29/05/2026
क्रमांक: अ.अ./ जन स्वा. / सां / निविदा/2026-27/506	
<b>निविदा सूचना संख्या - 04 / 2026-27</b>	
राजस्थान के राज्यपाल की ओर से खण्ड सांचौर के अग्रोनि विभिन्न कार्य कराने हेतु लोक निर्माण विभाग में पंजीकृत डेक्कनर से ई-टेंडरिंग प्रक्रिया में ऑन लाईन निविदा आमंत्रित की जाती है जिसका विवरण निम्नानुसार है:-	
कार्यालय का नाम व स्थान	अधीक्षापी अभियन्ता, जन स्वा. अभि. विभाग खण्ड सांचौर
निविदा का कार्य	Daily periodical operation of valve at supply times for specified by department per sluice valve, leakage removal of difference size pipe
निविदा की कुल लागत (राशि लाखों में)	कुल निविदा 02 रु. 25.00 लाख
निविदा प्रश्न वेबसाइट पर उपलब्ध एवं ऑन लाईन सार्वभूमि की दिनांक	01.06.2026 से 11.06.2026 को 13.00 बजे तक
निविदा खोलने की तिथि व समय	12.06.2026 को 12.00 बजे से
UBN No.	PH2627WSRC01584 PH2627WSRC01585
निविदा से संबंधित समस्त विवरण वेबसाइट <a href="http://sppp.raajasthan.gov.in">http://sppp.raajasthan.gov.in</a> एवं <a href="http://dipr.raajasthan.gov.in">http://dipr.raajasthan.gov.in</a> पर देखा एवं भरा जा सकता है। शुद्धि पत्र केवल वेबसाइट पर ही उपलब्ध किये जायेंगे।	
(पृथ्वीसिंह) अधीक्षापी अभियन्ता जन स्वास्थ्य अभियांत्रिक विभाग, खण्ड सांचौर	
DIPRC/9739/2026	